

'आरवीटी-5' और 'आरवीटी-6' रामगढ़ विषधारी टाइगर रिजर्व की नई उम्मीद बनीं

डेढ़ साल पहले बाघिन 'आरवीटी-2' की मौत के बाद बाघिन की दोनों बेटियां 'आरवीटी-5' और 'आरवीटी-6' बूंदी की नई उम्मीद के रूप में उभरी हैं

बूंदी, (निसं)। बूंदी के रामगढ़ विषधारी टाइगर रिजर्व में डेढ़ साल पहले हुई बाघिन 'आरवीटी-2' की दुखद मौत के बाद अच्छी खबर है कि बाघिन की दोनों बेटियां 'आरवीटी-5' और 'आरवीटी-6' बूंदी की नई

■ युवा होती दोनों बाघिन एनक्लोजर में कैद युवा बाघ 'आरवीटी-7' के नजदीक हैं तथा कई बार जालियों के इर्द-गिर्द मंडराती रहती हैं

■ इसी इलाके में मध्यप्रदेश के पंच टाइगर रिजर्व से लाई गई बाघिन 'आरवीटी-9' का भी मूवमेंट है, जिससे इलाके में बाघ की कमी खलने लगी है

उम्मीद के रूप में उभरी हैं। दोनों मादा शावक तीन साल की युवा बाघिन हो चुकी हैं जो रामगढ़ महल के आसपास मेज नदी को अपनी टैरेटरी बना चुकी हैं। युवा होती दोनों बाघिन एनक्लोजर



बूंदी के रामगढ़ विषधारी टाइगर रिजर्व में डेढ़ साल पहले बाघिन आरवीटी-2 की मौत हो गई थी। (फाइल फोटो)

में कैद युवा बाघ 'आरवीटी-7' के नजदीक है तथा कई बार जालियों के इर्द-गिर्द मंडराती रहती हैं। इसी इलाके में मध्यप्रदेश के पंच टाइगर रिजर्व से लाई गई बाघिन 'आरवीटी-9' का भी मूवमेंट है, जिससे इस इलाके में बाघ की कमी खलने लगी है। इसके साथ ही बूंदी के जंगल में ही जन्मा बाघिन आरवीटी-3 का शावक भी करीब 15 माह का हो चुका है जो रामगढ़ का

नया युवराज बनकर उभर रहा है। फिलहाल यह बाघ शावक अपनी मां 'आरवीटी-3' के साथ बूंदी शहर के नजदीक गुमान बावड़ी व भैरुपुरा वैली में शिकार के गुर सीख रहा है जो जल्दी ही अपनी अलग टैरेटरी बनाएगा। रणथंभौर टाइगर रिजर्व से लाई गई युवा बाघिन आरवीटी-8 बूंदी शहर से कालदां तक के जंगलों में अपनी टैरेटरी बना चुकी है, जिसे भी

बाघ की तलाश है। एक युवा बाघ शॉफ्ट एनक्लोजर में बंद है जिसे भी खुले जंगल में छोड़ने की तैयारी है। उभरता हुआ रामगढ़ का राजा:- रामगढ़-विषधारी टाइगर रिजर्व में रणथंभौर से खुद चलकर आया बाघ 'आरवीटी-1' अब 10 साल से अधिक का हो गया है और बाघिनों की संख्या बढ़ने व ब्लड ग्रुप परिवर्तन के लिए एक अन्य युवा बाघ

की आवश्यकता है। टाइगर रिजर्व में वर्तमान में 5 बाघिन व 3 बाघ मौजूद हैं, लेकिन एक बाघ अभी अवयस्क व एक एनक्लोजर में बंद है। गौरतलब है कि युवा बाघिन आरवीटी-5 व आरवीटी-6 इसी बाघ की बेटियां हैं। इस बाघ ने सरिस्का टाइगर रिजर्व से लाए गए बाघ 'आरवीटी-4' को इलाके की जंग में मौत के घाट उतार दिया था।

वायरल वीडियो का असर, चिड़ावा में डिस्कॉम एईएन निधि मिश्रा एपीओ

मेरा ट्रांसफर करवा दो बोलने वाली एईएन को एसई कार्यालय भेजा

चिड़ावा, (निसं)। सोशल मीडिया पर वायरल हुए एक वीडियो के बाद अब बड़ी प्रशासनिक कार्रवाई हो गई है। चिड़ावा में डिस्कॉम की एईएन निधि मिश्रा को एपीओ कर दिया गया है। खास बात यह है कि जिस वीडियो में वे तैशू करती हैं, जाओ मेरा ट्रांसफर करवा दो...। अब संभवतया इसी मामले में उन्हें एपीओ कर मध्यप्रदेश भेज दिया गया है।

मामला झुंझुनू जिले के चिड़ावा कस्बे के खेतड़ी रोड स्थित पावर हाउस का है। यहां बिजली समस्याओं को

लेकर अजमेर डिस्कॉम की एईएन निधि मिश्रा और भाजपा के पूर्व पार्षद रविकांत शर्मा के बीच तीखी नोकझोंक हो गई थी। इस बहस का वीडियो सोशल मीडिया पर तेजी से वायरल हुआ था। वीडियो में पूर्व पार्षद एईएन पर जनसमस्याओं का समाधान नहीं करने के आरोप लगाते दिखाई दे रहे थे। वहीं बहस के दौरान एईएन निधि मिश्रा भी तैशू में आ गईं और उन्होंने कहा कि अगर मैं ना तो कोई रिजल्ट दूंगी, ना कुछ करूंगी, जाओ मेरा ट्रांसफर करवा दो।

पूर्व पार्षद रविकांत शर्मा वार्ड 11,

14 और 32 में क्षतिग्रस्त बिजली पोल, नीचे लटकती बिजली लाइनों और भगीपिया जोहड़ तथा बावलिया बाबा स्मृति पार्क से गुजर रही 33 केवी लाइन को शिफ्ट करने की मांग को लेकर पावर हाउस पहुंचे थे। बताया गया कि इस संबंध में करीब तीन महीने पहले भी प्रार्थना पत्र दिया गया था, लेकिन कार्रवाई नहीं होने से नाराज होकर वे पावर हाउस पहुंचे और इसी दौरान दोनों के बीच बहस हो गई। माना जा रहा है कि मामले का वीडियो वायरल होने और मीडिया में प्रमुखता से उठने के बाद डिस्कॉम प्रशासन ने संज्ञान लिया। इसके

बाद एईएन निधि मिश्रा को एपीओ कर दिया गया है और उन्हें झुंझुनू में आदेशित सुरक्षा मानकों को पोल खोलकर रख दी है। खास बात यह भी रही कि शनिवार को अवकाश होने के बावजूद सुबह ही एपीओ का आदेश निकाल दिया गया। माना जा रहा है कि सोशल मीडिया पर सामने आए इस विवाद का असर सीधे प्रशासनिक कार्रवाई की गई है। हालांकि आदेशों में ऐसा कोई उल्लेख नहीं है। पर इसे इसी वीडियो से जोड़कर देखा जा रहा है।

राशन की दुकानों में करोड़ों के गेहूं के गबन का आरोप

कई लोगों को कई वर्षों में गेहूं का वितरण नहीं किया गया और एंट्री बता दी गई

जोधपुर, (कासं)। गरीबों को मिलने वाले राशन के गेहूं पर करोड़ों के गबन का मामला सामने आया है। विभागीय जांच के बाद प्रवर्तन निरीक्षक की तरफ से लूणी तहसील के तीन क्षेत्रों में आई राशन की दुकान चलाने वालों पर केस दर्ज कराया गया है। गबन साल 2020 से लेकर अब तक बताया गया है। पोश मशीनों से यह छेड़छाड़ के बाद मामला उजागर हुआ है। फिलहाल लूणी पुलिस ने तीन अलग-अलग मामला दर्ज कर जांच आरंभ की है।

जिला रसद के प्रवर्तन अधिकारी राधेश्याम वैष्णव की तरफ से तीन राशन दुकानदार विक्रेताओं के खिलाफ यह रिपोर्ट दी गई है। इसमें बताया कि खेजड़ली कला गांव में

- प्रवर्तन निरीक्षक की तरफ से लूणी तहसील के तीन क्षेत्रों में आई राशन की दुकान चलाने वालों पर केस दर्ज कराया
- पोश मशीनों से छेड़छाड़ के बाद मामला उजागर हुआ, लूणी पुलिस ने मामला दर्ज कर जांच आरंभ की

आई एक राशन की दुकान पर 1 जनवरी 20 से लेकर 21 जून 24, सरंचा गांव में 1 जनवरी 20 से लेकर 11 मई 21 तक एवं सजाडा की एक राशन दुकान पर 1 जनवरी 2020 से लेकर 13 मार्च 2026 तक गड़बड़ियां मिली।

राशन विक्रेताओं को दी गई पोश मशीनों में यह गड़बड़ी सामने आई है।

कई लोगों को इन उक्त सालों में गेहूं का वितरण नहीं किया गया और एंट्री बता दी गई है। विभागीय जांच के उपरान्त गड़बड़ियां करने वाले तीन राशन दुकान चलाने वाले विक्रेताओं के खिलाफ रिपोर्ट दी गई है। लूणी पुलिस ने तीन अलग-अलग प्रकरण दर्ज कर अब जांच आरंभ की है।

मधुमक्खियों के हमले में आधा दर्जन घायल, एक बच्चे की हालत गंभीर

गेहूं की कटाई के दौरान हुआ हादसा, घायलों का मसूदा उप जिला चिकित्सालय में उपचार जारी

मसूदा, (निसं)। मसूदा उपखंड क्षेत्र के ग्राम भवानी खेड़ा में शनिवार को खेत पर गेहूं की कटाई के दौरान अचानक मधुमक्खियों के झुंड ने हमला कर दिया। इस हमले में करीब आधा दर्जन लोग घायल हो गए, जिनमें एक बच्चे की हालत गंभीर बताई जा रही है। सभी घायलों को मसूदा उप जिला चिकित्सालय में भर्ती कराया गया है, जहां डॉक्टरों एवं नर्सिंग स्टाफ द्वारा

- घबराए लोगों का मधुमक्खियों ने करीब एक किलोमीटर तक पीछा किया, जिससे कई लोग घायल हो गए

उनका उपचार जारी है। जानकारी के अनुसार खेत में कुछ लोग गेहूं की कटाई कर रहे थे। इसी दौरान अचानक मधुमक्खियों का झुंड आ गया और वहां काम कर रहे लोगों पर हमला कर दिया। मधुमक्खियों के

हमले से खेत में अफरा-तफरी मच गई और लोग जान बचाने के लिए इधर-उधर भागने लगे। पूर्व पंचायत समिति सदस्य प्रवीण सिंह ने बताया कि सभी लोग खेतों में गेहूं की कटाई कर रहे थे, तभी अचानक मधुमक्खियों ने हमला

कर दिया। घबराए लोगों का मधुमक्खियों ने करीब एक किलोमीटर तक पीछा किया, जिससे कई लोग घायल हो गए। घटना के बाद घायलों को एंबुलेंस और निजी वाहनों की सहायता से मसूदा उप जिला चिकित्सालय पहुंचाया गया, जहां उनका उपचार किया जा रहा है। घटना की सूचना मिलने के बाद परिजनों और ग्रामीणों की अस्पताल में भीड़ लग गई।

बालोतरा कपड़ा फैक्टरी में तीन मजदूरों की मौत के मामले में लापरवाही सामने आई

बालोतरा, (निसं)। औद्योगिक शहर बालोतरा में एक भीषण हादसा हो गया। रीको फेज स्थित एक निजी टेक्सटाइल इकाई (लालजी वाला मिल्स) में स्लज टैंक की सफाई के दौरान जहरीली गैस के रिसाव ने तीन मजदूरों की जान ले ली। इस घटना ने एक बार फिर औद्योगिक सुरक्षा मानकों की पोल खोलकर रख दी है।

जानकारी के मुताबिक शुक्रवार दोपहर में फैक्ट्री में केमिकल कचरे (स्लज) के टैंक की सफाई का काम चल रहा था। सफाई के लिए टैंक में उतरे तीन मजदूर हुए मौजूद जहरीली गैस की चपेट में आ गए। गैस इतनी घातक थी कि तीनों को संभलने का मौका तक नहीं मिला और वे टैंक के भीतर ही बेहोश होकर गिर पड़े। अन्य

- प्रारंभिक जांच में सामने आया है कि मजदूरों को बिना किसी सेफ्टी किट या ऑक्सीजन मास्क के टैंक के अंदर उतारा गया था

- रीको फेज स्थित एक निजी टेक्सटाइल इकाई (लालजी वाला मिल्स) में स्लज टैंक की सफाई के दौरान जहरीली गैस के रिसाव ने तीन मजदूरों की जान ले ली थी

श्रमिकों द्वारा शोर मचाने पर रेस्क्यू ऑपरेशन शुरू किया गया। कड़ी मशक्कत के बाद तीनों को बाहर निकालकर तुरंत नाहटा जिला अस्पताल ले जाया गया, जहां चिकित्सकों ने उन्हें मृत घोषित कर दिया। हादसे में गुमनाराम (30), श्रवण लाल (25), विशंभर दास (54) की मौत हो गई।

घटना की सूचना मिलते ही मौके पर पहुंचे एसडीएम अशोक कुमार और प्रशासनिक अधिकारियों की प्रारंभिक जांच में सामने आया है कि मजदूरों को बिना किसी सेफ्टी किट या ऑक्सीजन मास्क के टैंक के अंदर उतारा गया था। नियमानुसार, ऐसे गहरे और केमिकल युक्त टैंकों की सफाई के लिए विशेष

सुरक्षा उपकरणों का होना अनिवार्य है, जिसकी फैक्ट्री प्रबंधन ने अनदेखी की। बिना सुरक्षा उपकरणों के मजदूरों को टैंक में उतारना गंभीर लापरवाही है। दोषियों के खिलाफ सख्त कानूनी कार्रवाई अमल में लाई जाएगी। मृतकों की हार्दिक खबर फैली, मृतकों के परिजनों और स्थानीय लोगों का गुस्सा फूट पड़ा। आक्रोशित भीड़ ने नाहटा अस्पताल की मोर्चरी के बाहर सड़क जाम कर कहा कि दोषी फैक्ट्री प्रबंधन के खिलाफ तत्काल मामला दर्ज हो, मृतकों के परिवारों को उचित मुआवजा दिये जाने की मांग की। स्थिति की गंभीरता को देखते हुए अस्पताल और फैक्ट्री क्षेत्र में भारी पुलिस बल तैनात किया गया है। पुलिस ने शवों को कब्जे में लेकर जांच शुरू की है।

टेम्पो खाई में गिरा, चाचा-भतीजे सहित तीन जनों की मौत

बिजली की खराब डीपी ले जा रहे ग्रामीणों का वाहन खाई में गिरने से हादसा हुआ

उदयपुर, (कासं)। उदयपुर के गोगुंदा थाना क्षेत्र में बिजली की खराब डीपी ले जा रहे ग्रामीणों का वाहन खाई में गिरने के मामले में शुक्रवार देर रात इलाज के दौरान एक और घायल की मौत हो गई। मृतक मोहब्बत सिंह (65) का इलाज एमबी हॉस्पिटल चल रहा था। शुक्रवार देर रात करीब 12 बजे उन्होंने दम तोड़ दिया। शुक्रवार शाम हुए इस हादसे में भोपाल सिंह (55) पुत्र पन सिंह और राम सिंह (45) पुत्र भैरु सिंह की मौके पर ही मौत हो गई थी। मृतक मोहब्बत और रामसिंह सगे चाचा-भतीजे थे। शुक्रवार देर रात करीब 12 बजे उन्होंने दम तोड़ दिया। पुलिस ने मृतक के शव को एमबी हॉस्पिटल मॉर्चरियों पर रखवाया। जबकि बाकी दो शव गोगुंदा हॉस्पिटल मोर्चरी में रखे हैं। इस मामले में बिजली विभाग की

- हादसे के बाद बिजली विभाग ने फॉल्ट रिमूवल टीम के ठेका कर्मचारी को हटा दिया

लापरवाही बताते हुए शनिवार को करणी सेना ने उपखंड कार्यालय गोगुंदा के बाहर विरोध-प्रदर्शन शुरू कर दिया। श्री राष्ट्रीय राजपूत करणी सेना जिलाध्यक्ष अर्जुनसिंह चुंडावत ने बताया कि मृतक के परिवार में से एक को संविदा पर नौकरी और 50-50 लाख रुपए की आर्थिक सहायता दी जाए, लापरवाही पर कर्मचारियों पर कार्रवाई की जाए और जब तक मांग पूरी नहीं होगी, तब तक शवों का पोस्टमॉर्टम नहीं कराया जाएगा।

जानकारी के अनुसार हादसा गोगुंदा-सायरा मार्ग पर शुक्रवार शाम करीब चार बजे श्रीमालियों की मादडी के पास हुआ था। गुंडा गांव के एक मोहल्ले में बिजली नहीं आ रही थी। इस पर फॉल्ट रिमूवल टीम (एफआरटी) के कर्मचारी महावीर सिंह ने डीपी को खुलवा दिया। ग्रामीणों से कहा कि इसे गोगुंदा लेकर जाओ और बदलवाकर ले आओ। ग्रामीण डीपी लेकर रवाना हुए और गोगुंदा जाते समय लोहिंग टेंपो खाई में गिर गया। हादसे में भोपाल सिंह (55) पुत्र पन सिंह और राम सिंह (45) पुत्र भैरु सिंह की मौके पर ही मौत हो गई। हादसे के बाद बिजली विभाग ने फॉल्ट रिमूवल टीम के ठेका कर्मचारी को हटा दिया। हादसे में घायल अभय सिंह और लक्ष्मण सिंह का इलाज जारी है।

गीता धाम संस्थान में गबन का आरोप

जोधपुर, (कासं)। शहर के निकट तिंवरी में आए गीताधाम संस्थान में राशि का गबन किया गया। प्रशासक की तरफ से एक कार्मिक को नामजद कर मथानिया थाने में इसकी रिपोर्ट दी गई है।

- कार्मिक पर 7.12 लाख की धोखाधड़ी का आरोप लगा

मथानिया पुलिस ने बताया कि बैंगुसराय बिहार हाल गीताधाम, धेवड़ा बड़ा कोटेचा तिंवरी के प्रशासक निरंजन कुमार रजन की तरफ से रिपोर्ट दी गई। इसमें बताया कि गीताधाम में काम करने वाले प्रवीण नाम के शख्स ने यहां पर कार्य करते समय 7 लाख 12 हजार 650 रुपए का गबन किया। वह यहां पर 31 अक्टूबर 2023 से लेकर 31 मई 2025 तक कार्यरत था। लेखा ऑडिट में गबन का पता लगने पर अब केस दर्ज कराया गया है। मथानिया पुलिस मामले में अग्रिम जांच कर रही है।

उदयपुर में मामूली विवाद में युवक की हत्या

उदयपुर, (कासं)। उदयपुर के परसाद थाना क्षेत्र में शुक्रवार देर शाम वन विभाग की नर्सरी के पास हुई चाकूबाजी की घटना में एक युवक की मौत हो गई। पुलिस को प्रार्थमिक जांच मामले आपसी रंजिश का लग रहा है। घायल युवक को पहले परसाद हॉस्पिटल भर्ती कराया गया था। हालत गंभीर होने पर उसे उदयपुर एमबी हॉस्पिटल रेफर कर दिया, जहां देर रात इलाज के दौरान उसने दम तोड़ दिया। पुलिस के अनुसार मृतक की पहचान 20 वर्षीय प्रदीप (पिंटू) पुत्र कालू लाल मीणा निवासी नेरा फला के रूप में हुई है। मृतक का शव शनिवार को पोस्टमॉर्टम के बाद

परिजनों को सौंप दिया। जानकारी के अनुसार मृतक प्रदीप दशामाता पूजन के लिए घर का सामान लेने परसाद गया हुआ था। इसी दौरान शाम करीब सात बजे वन विभाग की नर्सरी के पास कुछ युवकों के साथ उसकी मामूली कहासुनी हो गई। विवाद बढ़ने पर दूसरे पक्ष के युवकों ने उस पर चाकू से हमला कर दिया। शरीर पर करीब तीन से चार बार किए, जिससे प्रदीप खून से लहलुहा होकर जमीन पर गिर गया। इतने में हमलावर उसे घायल अवस्था में छोड़कर फरार हो गए। राहगीरों की मदद से पुलिस मौके पर पहुंची और घायल को तुरंत परसाद हॉस्पिटल

पहुंचाया गया। जहां हालत गंभीर होने पर उसे एमबी हॉस्पिटल रेफर किया, यहां देर रात उसने दम तोड़ दिया। परसाद थानाधिकारी नरेश कुमार ने बताया कि रोड पर आपसी कहासुनी होने पर चार से पांच युवकों ने चाकूबाजी कर हत्या कर दी। इनमें किस बात को लेकर झगड़ा हुआ था, इसका पता आरोपियों की गिरफ्तारी और जांच होने के बाद पता लगेगा। पुलिस आसपास सीसीटीवी खंगालते हुए आरोपियों की तलाश में जुटी है। मृतक अहमदाबाद में मजदूरी का काम करता था। हाल ही होली पर्व पर घर आया हुआ था।